

د چوکاتي ماناپوهنې پر بنسټ د مفاهيمو څيړنه

پوهنمل تاج محمد رحيمي

لنډيز

د ژبپوهنې په برخه کې ورځ تر بلې نوې نوې نظريې رامنځته کېږي او د همدې نظريو په مرسته د ژبپوهنې نوې اړخونه روښانه کېږي. د معاصرو گرامرونو په لړ کې يو هم ادراکي ژبپوهنه ده، چې ژبه له مختلفو لارو په عملي ډول د تطبيق لپاره چمتو کوي. په همدې ادراکي ژبپوهنه کې د چوکاتي مانا پوهنې موضوع هم د پاملرنې وړ ده. چوکاتي مانا پوهنه د مفاهيمو د تشریح او څيړنې لپاره يوه لاره ده. د لغاتو د چوکاتونو په مرسته کولی شو، په ډېرو مفاهيمو پوه شو، د چوکاتي ماناپوهنې په برخه کې ډېر نوي معلومات څرگندېږي او د ژبې په غنا کې مرسته کولی شي. په دې څېړنه کې له بېلابېلو کتابونو او مقالو گټه اخيستل شوې او د ښې پوهېدنې لپاره يې بېلگې هم وړاندې شوي، چې د موضوع اصلي برخې پرې قوي شوي دي.

کارېدونکي ويي: چوکات، مفاهيم، مانا، عناصر، توکي

سريزه

چوکاتي مانا پوهنه د ادراکي ژبپوهنې اړوند بحث دی. په دغه بحث کې خبره د مانا په چوکات پورې اړوند ده. په ادراکي ژبپوهنه کې د چوکاتي ماناپوهنې بحث ډېر پراخ دی، چې په هغې کې بېلابېلې برخې نغاړل کېږي. همدا چوکاتونه دي، چې د مانا په پوهېدنه کې له لوستونکي سره مرسته کوي همدارنگه د لغاتو په پوهېدو کې هم مرسته کوي. کله، چې د يو لغت چوکات رامنځته کېږي، نو له هغې سره نږدې ډېر مفاهيم روښانه کېږي. د بېلگې په ډول که مور د (واده) پورې اړوند يو چوکات جوړ کړو، نو د واده سره تړلې ټولې ماناوې او مفاهيم روښانه کوي. يا که د (پخلنځي) اړوند چوکات په پام کې ونيسو، نو د پخلنځي سره تړل شوي ټول مفاهيم واضح کوي. همدارنگه کلمې د چوکاتونو برخو ته هم اشاره کوي. کله، چې د کلمې په مانا او مفهوم پوه شو، نو بيا د چوکاتونو په ټولو برخو پوهېدلی شو. د يادونې وړ ده، چې کله د چوکاتي مانا پوهنې بحث کو، د موقعيت پېژندنه هم اړينه ده او مور د لغت يا کلمې له موقعيت څخه د هغې په چوکات او مفاهيمو يا مانا پوهېدلی شو. د کلمې معنی د چوکاتونو ټولو برخو ته اشاره کوي او مور ته په مفاهيمو پوهېدو کې لاره هواروي. کله، چې د چوکاتي مانا پوهنې خبره کېږي، نو په هغې پورې ډېرې خبرې تړلې وي. په فريم سمینتيکس کې چوکاتونه او د هغوی اړوند عناصر هم تر بحث لاندې نیول ضرور دي. هر چوکات خپل عناصر لري او همدا عناصر د مفهوم په جوړونه او وړاندې کولو کې مرسته کوي. يعنې کله، چې يو چوکات رامنځته کېږي هغه حتا خپل اړوند توکي لري او د هماغه توکو مانا وپاړه کوي. چوکاتي مانا پوهنه په رس، کله رڼه، ساد، هم، کور، او خلکو ته وړاندې کېږي همدارنگه د همدې چوکاتي مانا پوهنې په مرسته د ډېرو مفاهيمو څيړنه سوېې ده.

د موضوع ارزښت

په پښتو ژبه کې د چوکاتي مانا پوهنې بحث ډېر تڼی او ډېر کار ته اړتيا لري، د دې څېړنې ارزښت دا دی، چې د چوکاتي ماناپوهنې کارونه په پښتو ژبه کې عامه شي. بل ارزښت يې دا دی، چې لوستونکي د چوکاتي ماناپوهنې په کارونه پوهه شي او په راتلونکي کې يې د پښتو ژبې په اډانه کې د گټې وړ وگرځوي.

د څېړنې مخینه

چوکاټي مانا پوهنه د ادراکي ژبپوهنې اړوند موضوع ده، د چوکاټونو په مرسته نوي چوکاټونه، نوي مفاهیم، د کلتورنو منعکس کول او داسې نور ډېر موضوعات څېړل کېږي. د نويو نظریو په رامنځته کېدو سره نوي موضوعات مخته راغلل، چې د انسان د ادراک سره تړاو لري، په ادراکي ژبپوهنه کې یوه موضوع د چوکاټي مانا پوهنې ده، چې د دې په مرسته ډېر معلومات شریکېدلی شي، دا چې پښتو ژبه د گرامر په برخه کې اوس نوې له نويو نظریو سره مخ کېږي او ځوانو کادرونو ورته مخه کړې، خو بیا هم په کومه کچه، چې اړتیا ده لا تر اوسه په دې برخه کې پوره کار نه دی شوی. د چوکاټي مانا پوهنې پر بنسټ د مفاهیمو څېړنه موضوع لپاره مې بېلابېل کتابونه وپلټل او کوبښنې مې وکړ، چې په پښتو ژبه کې ورته مواد پیدا کړم، خو تر کومه چې زما وس وه او خپل کوبښنې مې وکړ ما ته د همدې مشخصې موضوع تر عنوان لاندې مواد تر سترگو نه شو او یا به زه نه يم توانیدلی، چې تر لاسه یې کړم، خو بیا هم په دې څېړنه کې په نورو ژبو د شوو کارونو پر مټ تر یوه حده موضوع راپوله شوه، په ځوانو کادرونو کې لومړنۍ کس، چې د ادراکي ژبپوهنې لپاره یې کار کړی هغه پوهاند دوکتور اجمل ښکلی دی، نوموړي په خپل کتاب (د ادراکي ژبپوهنې نظریې) کې، چې په ۱۴۰۱ لمريز کال د پکتوس خپرندویه ټولنې لخوا خپور شوی، د ادراکي ژبپوهنې په اړه ډېر گټور او هر اړخیز معلومات لري، خو زما د موضوع اړوند مشخص معلومات په کې په نشت حساب دي او یوازې په یوه برخه کې یې په یوه جمله کې یادونه شوې ده، چې ما یې هم په دې مقاله کې یادونه وکړه. د مانا پوهنې په اړه، چې بل کتاب لیکل شوی هغه د ذبیح الله صاحب ارغند (د مانا پوهنه) نومې اثر دی، چې په ۱۳۹۶ لمريز کال د پکتوس خپرندويي ټولنې لخوا چاپ شوی، ارغند د مانا پوهنې اړوند مختلف نظرونه او موضوعات څېړلي دي، خو زما د موضوع اړوند مشخص معلومات په کې ما پیدا نکړل. د ارغند په کتاب کې د مانا پوهنې اړوند نور ډېر خواره واره معلومات په پراخه کچه تشریح شوي. مجاور احمد زیار په خپل کتاب (پښتو مانا پوهنه)، چې په ۱۳۹۶ لمريز کال د دانش خپرندویه ټولنې لخوا خپور شوی، د مانا پوهنې مفاهیم او معلومات ډېر ښه واضح کړي، خو د چوکاټي مانا پوهنې په اړه یې بحث نه دی څرگند کړی. همدارنگه محمد مصطفی سمون (د ادراک او مانا) تر عنوان لاندې د مقالو یوه ټولگه چاپ کړې، چې دا کتاب یې د سمون خپرندویه ټولنې لخوا په ۱۴۰۲ لمريز کال خپور کړی، په دې کتاب کې هم یواځې د ادراک او مانا په اړه ځینې نظریې او معلومات تشریح شوي، خو چوکاټي مانا پوهنې ته یې پام شوی نه دی. د دې ترڅنګ اجمل ښکلي د ادراکي ژبپوهنې په لکچر نوټونو کې چې د ۱۴۰۲ کال د دوکتورا برنامې سکالرانو ته یې تدریس کوي، په هغې کې د چوکاټي مانا پوهنې اړوند ځینې موضوعات تشریح شوي، خو په بشپړ ډول په کې وضاحت نه دی شوی.

د چوکاټي مانا پوهنې په برخه کې په انګلیسي ژبه کې کار شوی او په دې برخه کې فیلمور (Frame Semantics) تر عنوان لاندې کتاب لیکلی او په هغې کې د چوکاټي مانا پوهنې اړوند مختلف موضوعات تشریح کړي، چې په دې مقاله کې ترې گټه اخیستل شوې، د دې ترڅنګ هیلبرټ مارتین هم په خپله تدریسي ویډیو کې د فیلمور چوکاټي مانا پوهنه تشریح کړې او په ډېره ښه توګه یې وضاحتونه روښانه کړي دي. بل کس چې د چوکاټي مانا پوهنې په برخه کې کار کړی هغه Gawron, Jean Mark نومېږي، نوموړي د Frame Semantics تر عنوان لاندې کتاب لیکلی، خو نوموړي هم له فیلمور څخه په گټې اخیستنې خپل اثر بشپړ کړی. همدارنگه Hilbert, Martin هم د فیلمور چوکاټي مانا پوهنه په خپله یوه تدریسي ویډیو کې ډېره واضح کړې او مختلف مثالونه یې وړاندې کړي دي. د دې ترڅنګ John B. Lowe, ColHn F. Baker, Charles J. Fillmore دوی هم د فیلمور له گرامر څخه گټه اخیستې او د چوکاټي مانا پوهنې اړوند موضوعات یې په خپل اثر A Frame-Semantic Approach to Semantic Annotation کې واضح کړي دي، چې دا کتاب په ۲۰۰۸م کال د university of NEUCHATEL لخوا خپور شوی. د موضوع اړوند نور خواره واره معلومات هم خپاره شوي، چې ځینو ته یې زما لاس رسی اسان نه و او له ځینو مې په دې لیکنه کې گټه اخیستې ده.

اصله موضوع

مخکې له دې، چې پر چوکاټي مانا پوهنه او د همدې پوهې پر بنسټ د مفهامو پر څيرنه بحث وکړو، اړينه ده، چې لومړی د همدې موضوع اړوند ځينې مفاهيم وپيژنو او بيا سلسله په سلسله موضوع پر مخ یوسو. کله، چې د چوکاټي مانا پوهې بحث مطرح کېږي، نو لومړی خبره په کې د مانا پوهنې يا (Semantic) مخته راځي. د مانا پوهنې په اړه مختلفو ژبپوهانو خپل تعريفونه راوړي، چې دلته يې د څو تعريفونو راوړنه اړينه ده.

مانا پوهنه

پوهاند مجاور احمد زيار په خپل کتاب (پښتو مانا پوهنه) کې د مانا پوهنې په اړه د اکسپورډ ویی پانگې (اکسپورډ ډيکشنري) له مخې داسې وايي: (مانا پوهنه د ژبپوهنې او سولپوهې (منطق) يوه داسې څانگه ده، چې له مانا سره تړاو لري، وييز (لغوي) مانا پوهنه د ويي د (بلاېلو) ماناوو له شننې سره کار لري. د مانا پوهنې ليکوال (پيلمور يا پالمور) د مانا پوهنې په اړه داسې وايي: (تولو ژبپوهانو مانا پوهنه سيده او ناسيده د ژبپوهنې د يوې څانگې په توگه منلې، داسې چې په يوه سر کې يې مانا پوهنه ټيکاو لري او په بل سر کې يې غږ پوهنه او په منځ و ميانه کې يې پښويه (گرامر)، هر گوره دا په دې مانا نه ده، چې ژبپوهنه همدا درې څانگې دي. (زيار، ۱۳۹۶: ۱۸-۱۹) ذبيح الله صاحب ارغند بيا په خپله اثر (مانا پوهنه) کې د مانا پوهنې او معاني يا مانا او معاني په اړه په توپيرونو زيات بحث کړی. نوموړي په خپل اثر کې د مانا پوهنې او معاني پوهنې تر بحثونو وروسته په نتيجه کې داسې ليکلي دي: (د معاني او مانا پوهنې ترمنځ ځينې توپيرونه ښکاري. معاني د ابپوهنې څانگه ده، خو سميانتیکس بيا د ژبپوهنې څانگه ده. په سميانتیکس کې د «لغت پوهنې» اشاره يې مانا پوهنه، لغوي مانا پوهنه، جمله يې مانا پوهنه او د وينا مانا پوهنه تر بحث لاندې نيو کېږي. (ارغند، ۱۳۹۶: ۲۱)

مفهوم

د چوکاټي مانا پوهنې پر بنسټ د مفاهيمو څيرنې بله برخه د مفاهيمو ده. کله، چې د چوکاټي مانا پوهنې پر بنسټ مفاهيمو څيرو يا تشریح کوو، نو اړينه ده، چې لومړی د مفهوم يا مفاهيمو پر مانا ځان پوه کړو، بيا يې پرمخ یوسو. د کابل پوهنتون استاد پوهاند دوکتور اجمل ښکلی په خپل (د ژبپوهنې نظريې) کې د مفهوم په اړه داسې وايي: (مفهوم د منطق بحث دی، خو په ژبپوهنه او ادب کې هم پرې بحث کېږي، ځکه چې په ادبياتو کې د مضمون او فکر او په ژبپوهنه کې د مفاهيمو د درک خبره له مفهوم سره تړاو لري. مفهوم، چې له رغښت او انتزاع سره تړاو ولري، ترکيبي خصوصيت پيدا کوي، مفهوم زموږ ذهني حالت يا تصور دی، چې زموږ له تجربې او فکر سره تړاو لري.) (ښکلی، ۱۴۰۱: ۱۷۲-۱۷۳)

محمد مصطفی سمون په خپل کتاب (ادراک او مانا) کې، چې د ژبپوهنې د ليکنو ټولگه ده. د مفهوم په اړه داسې وايي: (مفهوم هغه توک دی، چې د مانا په درک کې راسره مرسته کوي. مفهوم يو ذهني حالت دی او په حقيقت کې، چې کله يو فکر او تصور وړاندې شي او مانا ولري، نو مفهوم هم لري.) (سمون، ۱۴۰۲: ۱۹)

مجاور احمد زيار بيا په خپل کتاب (پښتو مانا پوهنه) کې د مفهوم او مصداق خبره کړې، هغې د پالمير يادونه کړې چې وايي: (د مصداق نومونه تر مفهوم څخه هم په پراخه کچه کارول کېږي، چې د مانا دوه بلاېبل، خو سره وبله تړلي اړخونه راسپړي، مصداق يو خوا د ژبتوکو، لکه ويي، غونډلې او نور ترمنځ له تړاو او بلخوا د بهرنۍ نړۍ له ناژبنيو ازمېښتونو سره کار لري. مفهوم بيا د پېچلې رابطې نظام له هغو اړيکو سره بوختېږي، چې د ژبتوکو او دود سره سم د (ويونو) ترمنځ شتون لري او (په دې ډول) د ژبې دنني اړيکې رانغاړي.) (زيار، ۱۳۹۶: ۸۴)

د فریم سیمانتیک یا چوکاټي مانا پوهنه

چوکاټي مانا پوهنه هغې پوهې ته ویل کېږي، چې د لغاتو پر چوکاټ او مفاهمو بحث کوي. چوکاټي مانا پوهنه یا فریم سیمانتیک د کلمو معنی ته د کتلو یوه ځانگړې لاره وړاندې کوي، په بېله بیا د نویو کلمو او جملو د رامینځته کولو لپاره، د کلمو د نوي معنی اضافه کولو، او په متن کې د عناصرو معنی په ټولیز معنی کې راپولولو لپاره د اصولو ځانگړتیاوو یوه لاره وړاندې کوي.

د متن څخه. د "چوکاټ" په اصطلاح کې په ذهن کې د مفاهیمو سیستم په داسې ډول توضیح کوي، چې د دوی د هر یو د پوهیدو لپاره باید ټول جوړښت درک شي. چې په کوم ځای کې یې کارونه مناسبه وي.

د چوکاټ کلمه لکه څنگه، چې دلته د مفاهیمو د مجموعې لپاره د عمومي پوهې اصطلاح کارول کېږي، چې په مختلفو ډولونو پېژندل شوي، د طبیعي ژبې د پوهاوي په ادب کې، لکه 'سکیمما'، 'سکریپت'، 'سناریو'، 'ایډیشنل سکاف فولډینګ'، 'ادراکي ماډل'، یا 'لوک تیوري'.

د چوکاټ سیمانتیک اصلي تمرکز په تجربوي سیمانتیکونو کې د څېړنې برنامې او د کلمو معنی درک کولو، نوي کلمو رامینځته کولو او د متن معنی تشریح کولو لپاره د توضیحي چوکاټ په توگه وړاندې کول دي. دا په چوکاټونو کې د مفاهیمو یو بل سره تړلي طبیعت او د ژبې او تجربې ترمینځ په اړیکو ټینګار کوي.

چوکاټي مانا پوهنه د رسمي سیمانتیکونو یوه څانگه ده، چې د ریاضیکي او منطقي چوکاټونو په کارولو سره په طبیعي ژبه کې د معنی پر مطالعې تمرکز کوي. دا چوکاټونه د ژبني بیانونو د معنی استازیتوب او تحلیل لپاره رسمي جوړښت چمتو کوي، لکه کلمې او جملې. (گاورون، ۲۰۰۸: ۴)

د مفهومسازۍ په اړه لنگر وايي: هره کلمه د خپل چوکاټ په اساس مفهوم سازي کېږي او دویم شخص هم یو ډول نه یو ډول د مفهوم سازۍ په اساس مفهومي کوي.

مثال: کله چې وایو احمد فوټبال کوي. یا فوټبالر دی، نو دلته د فوټبالر په چوکاټ پورې اړوند مفهیم پراته دي لکه: میدان، لوبه، فوټبال، نندارچیان، لوبڅاران، ساتونکي... او داسې نور، چې د فوټبالر چوکاټ یې مفهوم سازي کړی دی.

یا که وایو محصل: د محصل اړوند نور ډېر مفهیم پراته دي، چې د محصل چوکاټ ته یې پرخوالی ورکړی، لکه: پوهنځی، پوهنتون، قلم، کتاب، چپټر، ټولگی، چوکۍ، پروجکتور، ښوونکی، ټولگیوال... او داسې نور، چې دې ته چوکاټ وايي. لنگر په اصل کې په فریم سمنټیکس یا چوکاټي مانا پوهنې لږ څه ورزیات کړل او مفهومي حوزه یې ترې جوړه کړه. مفهومي حوزه هم داسې یو څیز دی، چې مخکې له مخکې یوه حوزه موجوده ده، چې په یو چوکاټ کې راښکاره کېږي. په اصل کې دې ته مفهومي حوزه ویل کېږي. (ښکلی، ۱۴۰۳: ۳۰).

۱. چوکاټونه د لغاتو په پوهېدو کې مرسته کوي

د چوکاټونو پوهه ویناوالو ته د دې زمینه برابروي، چې د کلمو لوی گروپونه درک کړي، یعنې د همدې چوکاټې مانا پوهنې په مرسته کولی شو، د کلماتو او لغاتو لوی لوی گروپونه او حوزې وپېژنو. د بېلگې په ډول به دلته ځینې مثالونه راوړو، چې په لاندې ډول دي:

فوتبال اړوند فریم یا چوکاټ	مفاهیم
گولکپیر	گولکپیر: د جال مخ ته ولاړ کس دی، چې د گول کولو مخه نیسي.
لوبخار یا ريفري	ريفري: په میدان کې قضاوت او فیصله کوي
لوبغاړي	لوبغاړي: ټول خوځند په حرکت دي او منډې وهي
کارنر یا کونج	کارنر: د میدان کونج دی، چې د تخطی پر وخت ټول لوبغاړي د میدان مخ ته راټولېږي او یو نفر بال شوت کوي.
فاول	فاول: تیروتنه ده، چې د ريفري لخوا لوبغاړي ته اختار ورکول کېږي.
گول	گول: د نمر و اخیستلو لپاره د مقابل میدان ته بال داخلول دي.
جال	جال د میدان په منځ کې وي، چې گولکپیر ورته دفاع لپاره واړوي.
میدان	میدان: هغه لینډ مارک دی چې لوبغاړي او لوبڅاران په کې منډې وهي
له میدان بهر ساحه	له میدان بهر ساحې ته د بال د تگ په صورت کې اوټ شمېرل کېږي
نندارچیان	نندارچیان د لوبې لیدونکي او د خپلو لوبغاړو تشویقوونکي دي.

پورته د فوتبال چوکاټ راوړل شوی، چې د هغې اړوند مفاهیم او لغات هم ذکر شوي. فوتبال یو چوکاټ دی او لاندې نور د هغې اړوند لغات دي، چې د همدې فوتبال ټول مفاهیم په کې پراته دي (هیلبرټ، ۲۰۲۰/۵^۱: https://youtu.be/dDfx3971z_a?).

۲. د کلمې معنی د چوکاټونو برخو ته اشاره کوي

کله، چې د کلمې په مانا او مفهوم پوه شو، نو بیا د چوکاټونو په ټولو برخو پوهېدلی شو. د یادونې وړ ده، چې کله د چوکاټې مانا پوهنې بحث کو، د موقعیت پېژندنه هم اړینه ده او مور د لغت یا کلمې له موقعیت څخه د هغې په چوکاټ او مفاهیمو یا مانا پوهېدلی شو. د کلمې معنی د چوکاټونو ټولو برخو ته اشاره کوي او مور ته په مفاهیمو پوهېدو کې لاره هواروي، د دې موضوع د لاسه ورسیدو لپاره به ځینې بېلگې راوړو، چې په لاندې ډول دي:

مونږ په چوکاټې مانا پوهنه کې د هرې برخې لپاره یو چوکاټ لرو، چې په هماغه چوکاټ کې یې مفاهیم ځای پر ځای کېږي. فرض کړئ د (اونۍ) چوکاټ په پام کې نیسو او بیا د اونۍ په چوکاټ کې د (جمع) په ورځ بحث کو، نو د جمعې مانا د اونۍ د چوکاټ یوه برخه ده، چې په اوو ورځو کې د وقفې یا دمې په مانا په ذهن کې ساتل کېږي. یعنې کله چې د جمعې ورځ شي، نو ټول خلک د

¹ https://youtu.be/dDfx3971z_a?

رخصتی، چکر وهلو او یا هم د مړي او ژوندي په اړه خپل پلانونه عملي کوي. چې د همدې وقفو ورستی ورځ د جمعې په نوم ده یادېږي.

د جمعې ورځ د اونۍ د چوکاټ یوه برخه ده. په اونۍ کې اوه ورځې دي، چې له شنبې تر جمعې رسېږي. ورستی ورځ یې جمع او د رخصتی ورځ ده. اونۍ د جنټري له مخې په اوه ورځو ویشل کېږي، چې اومه ورځ یې جمع ده. نو د دې لپاره لاندې چوکاټ جوړولی شو:

اپړوند	د اونۍ چوکاټ
شنبه	جمع
یکشنبه	
دوشنبه	
سه شنبه	
چهار شنبه	
پنجشنبه	

د لته جمع د رخصت په مانا یا مفهوم راغلې، د رخصتی معنی دا ده، چې دا د کاري ژوند د چوکاټ یوه برخه ده: انسان په خپل کاري ژوند کې یوه برخه لري، چې هغې ته رخصتي ویل کېږي. په دې رخصتی کې چکر ته ځي، مصرف کوي او څو ورځې خوشحاله تېروي او دا په حقیقت کې د انسان د کاري حقوقو څخه گڼل کېږي، چې گټه ترې واخلي. په رخصتیو کې سفرونه کوي، مېلې کوي له خپلو ملگرو او کورنۍ له غړو سره چکرو ته ځي. (هیلبرټ، ۲۰۲۰/۵/۲). (https://youtu.be/dDfx3971z_a?2).

۳. د کلمو پر مټ چوکاټونه رامنځته کېږي

لکه په لاندې ډول:

د زیربڼې ورځ

چوکاټ

♥ هر انسان د زړه منور ځای دی.

♥ دا ورځ هر کال له ملگرو او کورنۍ سره لمانځل کېږي.

♥ به دې ورځ ډاله تر لاسه کړی.

♥ په دې ورځ کیک چمتو کېږي.

♥ د زېږون په ورځ شمعی بلې وي او دا کال په عددونو جوړ شوی وي.

♥ د کوم کس، چې د زېږون ورځ وي هغه شمعی پوه کوي او مړې کوي یې.

هیلبرټ، ۲۰۲۰/۵/۳: (https://youtu.be/dDfx3971z_a?3).

² https://youtu.be/dDfx3971z_a?2

³ https://youtu.be/dDfx3971z_a?3

پورته چوکاټ د کلمو پر مټ جوړ شوی، د زېږون ورځ ده، چې د هر انسان په ژوند کې هر کال راځي، ځينې يې لمانځي او ځينې يې نه لمانځي.

لغات (words)				چوکاټ
زوم	خسرگنی	د واده زلمی	ناوې	واده
نکاح	د واده شپه	جنج يا ورا	مېړه	
د خلکو راټولېدنه	مهر	ولیمه	بنځه	

پورته د (واده) يو چوکاټ يا فریم دی، چې په هغې پورې اړوند مختلف توکي او قضې تړلې دي. کله، چې د واده په اړه خبرې کېږي، نو په ذهن کې دا پورته ټولې قضې ذهن ته لوېږي او بيا دا هر لغت خپل مفهوم افاده کوي. يا که وايو د واده زلمی راغی، نو پرته له دې، چې فکر پرې وکړو، ذهن ته مو د واده چوکاټ راځي او په دې پوهېږو، چې حتماً د واده اړوند کوم پروگرام يا د واده مراسم دي، چې د واده زلمی په کې موجود دی. د يادونې وړ ده، چې ځينې واړه گشتيا لټونه هم جوړېدای شي، يعنې داسې چوکاټونه هم رامنځته کېږي، چې کېدای شي يو توکی يا عنصر ولري. کله کله د هر چوکاټ هر عنصر- نور چوکاټونه رامنځته کولی شي. په پورته چوکاټ کې (واده) يوه کلمه ده، خو چوکاټ يې رامنځته کړی او مختلف توکي ورپورې اړوند شوي، چې د واده مفهوم ترې افاده کېدی شي. هره خپلواکه کلمه يو چوکاټ جوړولی شي، چې بيا همدا چوکاټونه د هغوی مفاهيم مفهومسازي کوي.

لغات (words)				چوکاټ
شاهدان	مېړه او بنځه	وکیل	محکمه	طلاق
د هلک مور او پلار	د نجلۍ مور او پلار	د سرمايې موجودیت	مهر	

پورتنی چوکاټ د طلاق اړوند يو فریم يا چوکاټ دی، چې د چوکاټي مانا پوهنې له مخې يې مفاهيم داسې څېړل کېږي. کله، چې د طلاق ذکر کېږي، لومړی يې موقعيتونه په نظر کې نيسو، چې دا کار په کوم موقعيت يا ځای کې ترسره کېږي. که په افغانستان کې وي، نو دلته جلا مفاهيم لري او که له افغانستانه بهر وي هلته جلا. کله چې د دوو کسانو بنځې او خاوند ترمنځ طلاق واقع کېږي، نو لازمه ده، چې هلته به د بنځې او خاوند موجودیت او رضایت وي، مهر او نکاح خط به راوړل کېږي، شاهدان به موجود وي، د خاوند لخوا به مېرمن ته ټاکل شوی مهر ورکوي او په نورو هېوادونو کې د خاوند سرمايه هم له بنځې سره تقسیمېږي، چې دا ټول مفاهيم د طلاق په چوکاټ پورې تړل شوي دي.

لغات (words)							چوکاټ
جمع	پنجشنبه	چهار شنبه	سه شنبه	دوشنبه	یکشنبه	شنبه	اړوند چوکاټ د جنټري يا کلنډر
تر حوت	جوزا	ثور غوايي	حمل اوری	مياشتې	اونۍ	ورځې	
د ازادۍ ورځ	د روځو اړوند پېښې	تاريخي پېښې	پېړۍ	مانبام	غرمه	سهار	

کله، چې د جنتري يا کلنډر چوکاټ جوړو، د هغې پورې اړوند ټول مفاهيم ذهن ته راځي، لومړی دا، چې ورځې شپې، د ورځو نومونه، د مياشتو نومونه، کال، پېړۍ، د ورځو اړوند پېښې، تاريخونه او داسې نور. مطلب دا، چې د پورته چوکاټ په مرسته په ډېرو مفاهيمو پوهېدلی شو. (گاورون، ۲۰۰۸: ۱۴).

لغات (words)						چوکاټ
واوره	ټمپريچر	ترماميټر	معتدله هوا	يخ	ساره	د هوا حالتو اړوند چوکاټ
					گرمي	سيلابونه

(گاورون، ۲۰۰۸: ۱۴).

په پورته چوکاټ کې د هوا حالتو اړوند ټول مفاهيم پراته دي، کله چې د هوا حالتو په اړه بحث کېږي، نو پورته ټول مفاهيم د انسان ذهن ته راځي او د هوا اړوند ټوله سکيما يې په فعاليت پيل کوي.

۴. چوکاټونه او د هغوی عناصر

کله، چې د چوکاټي مانا پوهنې خبره کېږي، نو په هغې پورې نورې ډېرې خبرې تړلې وي. په فریم سمینټیکس کې چوکاټونه او د هغوی پورې اړوند عناصر هم تر بحث لاندې نیول ضرور دي. هر چوکاټ خپل عناصر لري او همدا عناصر د مفهوم په جوړونه او وړاندې کونه کې مرسته کوي. یعنې کله، چې یو چوکاټ رامنځته کېږي هغه حتماً خپل اړوند توکي لري او د هماغه توکو پر مټ مفهومسازي کېږي، چې ځینې مثالونه یې په لاندې ډول کتلی شو:

رستپورنټ نه تگ: کله که یو څوک وايي، چې رستپورنټ ته ځم، نو په ذهن کې ټول هغه عناصر مفهوم کېږي، چې هلته په رستپورنټ کې موجود وي، لکه پیرودونکی، چوپړوال، خوراک او څښاک، د پیسو نقد یا چک ورکول، د پیسو تبادله... او چوپړوال ته بخششي یا ټیپ ورکول، چې په لاندې ډول هم دا چوکاټ ښودلی شو.

لومړی بېلگه

عناصر				چوکاټ
د پیسو چک	خوراک او څښاک	چوپړوال یا خدمتگار	پیرودونکی	رستپورنټ نه تگ
		بخششي	د پیسو تبادله	

دویمه بېلگه

عناصر				چوکاټ
د پیسو تبادله	توکی	پیرودونکی	پلورونکی	سوداگریزه راکړه ورکړه

پورته دوه چوکاټونه، چې يو يې د رستورنټ په اړه دی او بل يې د سوداگريزې راکړې ورکړې اړوند. دواړه چوکاټونه خپل اړوند توکي يا عناصر لري او د همدې عناصرو پر مټ د دواړو چوکاټونو مفاهيم څرگندېږي. کله، چې د رستورنټ د تگ خبره وشي، نو په ذهن کې پورته ټول مفاهيم ځای نيسي او پوهېږو، چې چېرته څو او د څه لپاره څو. د رستورنټ چوکاټ څو صحنې هم رامنځته کوي، چې لومړی يې د پيريدونکو ورتگ، دويم يې خدمات ترلاسه کول، دريم يې د پلورونکي چلند او گڼې نورې صحنې جوړولی شي. همدارنگه په سوداگريزه راکړه ورکړه کې دوه صحنې جوړېږي، چې يوه صحنه يې د سودا ترلاسه کول او بله صحنه يې د پيسو تر لاسه کول دي، چې پيريدونکی پيسې ورکوي او سودا تر لاسه کوي او پلورونکی پيسې تر لاسه کوي او سودا ورکوي.

دریمه بیلگه

د درملني اړوند چوکاټ او د هغې عناصر څه دي؟

عناصر				چوکاټ
درملنه	درملنه کوونکی	ناروغي	ناروغ	د درملني اړوند چوکاټ او د هغې عناصر څه

ډاکټر هارون د شوکت د خفگان درملنه د اکوپنکچر په مرسته وکړه.

پورته جمله کې ډاکټر هارون درملنه کوونکی دی، چې تریجکتیر یا فاعل واقع شوی او شوکت، چې ناروغ دی هغه لینډ مارک یا مفعول واقع شوی. موقعیت يې روغتون دی او دوه صحنې يې رامنځته کړي چې يوه يې د ډاکټر درملنه او بله صحنه يې د ناروغ صحت مندي ده. د ادراکي ژبپوهنې له مخې داسې ویلی شو، چې ډاکټر هارون تریجکتیور او شوکت لینډ مارک یا ځاینښه ده. په هماغه جمله کې درملنه بیا پروسس یا فعل واقع شوی دی.

عناصر				چوکاټ
سرچینه او لاره	موخه یا هدف	توکي	مرتکب	د قاچاق د چوکاټ اړوند عناصر یا توکي څه دي؟

فرانک زندان ته مخدره توکي قاچاق کړل: په دغه جمله کې د قاچاق اړوند توکي پراته دي، چې فرانک هر وخت زندان ته مخدره توکي د خرڅون په موخه وړي، فرانک د قاچاق مرتکب دی او د یو ټول له لارې خپل هدف ته ځان رسوي، سرچینه يې د یو تنگ ټول له لارې قاچاق کول دي، چې دا عناصر په لاندې ډول هم ښودل کېږي.

د قاچاق د چوکاټ عناصر څه دي:

- ♥ **مرتکب** فرانک زندان ته مخدره توکي قاچاق کړل
- ♥ **توکي** له برازیل څخه تر ټولو زیات مخدره توکي قاچاق کېږي.
- ♥ **هدف**
- ♥ **سرچینه** دغه مخدره توکي د یو تنگ ټول له لارې قاچاق کېدل.
- ♥ **لاره** ټول د قاچاق لپاره کارول شوی و.

(هیلبرټ، ۲۰۲۰/۵/۴، https://youtu.be/dDfx3971z_a)

⁴ https://youtu.be/dDfx3971z_a

د قاچاق اړوند چوکاټ او د هغې عناصرو ته په کتلو سره ویلی شو، چې هر فریم یا چوکاټ خپل عناصر لري او د هماغه عناصرو پر بنسټ یې مفهومونه افاده کېږي. په پورته لومړۍ جمله کې (فرانک زندان ته مخدره توکي قاچاق کړل) د قاچاق اړوند چوکاټ درې توکي یا عناصر په کې راوړل شوي، چې (فرانک چې د قاچاق مرتکب دی، زندان او مخدره توکي)، خو که دویمه جمله وکتل شي، له برازیل څخه تر ټولو زیات مخدره توکي قاچاق کېږي، یوازې یو توکی په کې راغلی، خو بیا هم موږ د قاچاق له چوکاټ څخه پوهېږو، چې دا قاچاق څوک کوي؟ څه شی قاچاق کوي او څرنگه یې قاچاق کوي.

۵. چوکاټونه د پېښو په اړه لید وړاندې کوي

چوکاټونه او لید perspective zation

کله کله، داسې هم کېږي، چې د یوه چوکاټ په اړه مختلف لیدونه رامنځته شي. دا موضوع په لاندې مثالونه کې ښه واضحه شوې. مثلاً په لاندې مثالونو کې ټوله خبره د کتاب تر لاسه کول دي، خو په بېلابېلو لیدونو وړاندې شوي. ورته پېښه کیدای شي په داسې طریقو وړاندې شي، چې د هغې په اړه بېلابېل لیدونه موجود وي.

مثالونه:

- john sold the book **to Mary** for \$100.
- Mary bought the book **from john** for \$100.
- Mary paid john **\$100** for the book.
- john **collected \$100** for the book from Mary.

الف. جان کتاب په ماري په 100 ډالرو وپلوره.

ب. ماري کتاب له جان څخه په 100 ډالرو اخیستی.

ج. ماري جان ته د دې کتاب لپاره 100 ډالر ورکړل.

د. جان له ماري څخه د کتاب لپاره 100 ډالر راټول کړل.

پورته مثالونه یوه مانا، خو له بېلابېلو لیدونو وړاندې کوي، په لومړۍ جمله کې جان ټریجکتور او ماري لینډ مارک واقع شوې، په دویمه جمله کې ماري ټریجکتور او جان لینډ مارک واقع شوی، په درېمه جمله جان ټریجکتور او سل ډالر لینډ مارک واقع شوي، چې همدې ته د چوکاټ او لید ویل کېږي. (ګاورون، ۲۰۰۸: ۹-۱۳)

۶. چوکاټونه کلتوري دودونه منعکس کوي

د چوکاټي مانا پوهنې به اډانه کې کلتوري دودونه هم منعکس کېږي. کلتور د ټولنې برخه ده، تکراري حالتونه، چې زموږ ورځني ژوند ته ښه او شکل ورکوي، زموږ د کلتوري چاپیریال برخې دي. تکراري حالتونه په دې مانا، چې د ژوند مختلف اړخونه مو په ژوند کې تکرارېږي. د همدې چوکاټونو په مرسته کولی شو، کلتوري اړخونه هم روښانه کړو، د بېلګې په توګه یې دلته ځینې بېلګې راوړو، چې په لاندې ډول دي:

د کلتوري دودونو منعکس کول				چوکاټ
د اخترونو ورځې	فوټبال کرکټ بيسبال	کاري ژوند	واده	کلتوري دودونه
د غم او بناډی ورځې	د حج مراسم	د عامه ټرانسپورټ کارونه	وزلوبه	

نور ډېر چوکاټونه شته، چې د هماغې چوکاټ له مخې يې مور د خپل کلتور او دودونو په اړه معلومات تر لاسه کولی شو. (هیلبرټ، <https://youtu.be/۲۰۲۰/۵>).

پورته چوکاټ ته په کتلو سره، د يوې ټولني کلتورونه او د هغوی دوديز مسايل هم وړاندې کېدلی شي. د بېلگې په ډول، کله چې د واده خبره کېږي يا د واده چوکاټ رامنځته کېږي، په دې چوکاټ کې د هرې ټولني خپل خپل کلتورونه لېدلی شو. همدا کلتوري چوکاټونه د خپلو سيمو په اړه مفاهيم وړاندې کوي. همدارنگه د وزلوبې چوکاټ د افغانستان د کلتور منعکس کوونکي ده، يا د حج مراسم، چې د نړۍ د ټولو مسلمانانو د اسلامي کلتور منعکس کوونکي ده، نو ویلی شو، چې چوکاټونه کلتوري دودونه هم منعکس کوي او د کلتورونو اړوند مفاهيم څیړي.

ځينې نورې بېلگې:

د چوکاټ صحنې	عناصر يا توکي	چوکاټ
❖ پيرودونکي توکي ترلاسه کوي ❖ ❖ پلورونکي تاديه ترلاسه کوي	{پيروونکی، پلورونکی، تاديه، توکي}	تجارتی راکړه ورکړه

په پورته چوکاټ کې مور څو برخې لرو، چې يو يې خپله د (تجارتی راکړې ورکړې) چوکاټ دی، چې د چوکاټي مانا پوهنې په رڼا کې رامنځته شوی، دويم يې د چوکاټ عناصر دي، چې په هغې کې (پيروونکی، پلورونکی، د پيسو تر لاسه کوونکی، توکي او موقعيت) واقع شوي دي. او دريمه برخه يې د چوکاټ صحنې دي، چې دې چوکاټ په کې خپل مفاهيم وړاندې کړي دي. پيرودونکي په همدې صحنه کې توکي ترلاسه کوي او پلورونکی له پيروونکي پيسې تايده يا ترلاسه کوي. (جان بی، لیو، ف، ۱۹۹۷:

(۱۹)

⁵ https://youtu.be/dDfx3971z_a?

د روغتيا چوکاټ	د مفاهيمو څيړنه
درملنه کوونکی	هغه شخص چې د ناروغ درملنه کوي.
مريض	هغه شخص يا څوک چې فيزيکي حالت يې ښه نه وي
ناروغي	د ناروغ روغتيايي حالت، چې صحت يا ارام ته اړتيا لري
ټپ	د بدن د کومې برخې زخمي کېدل يا د ناروغ په بدن کې د نسج زيان
د بدن برخې	بدن، د بدن غړي، زخم، ناروغي
نښې	د ناروغ په بدن کې د ناروغۍ نښې او معلومات
درملنه	روغتيا خوا ته حرکت کول يا صحت مند کېدل
دارو درمل	هغه مواد، چې ناروغ ته صحت وربخښي يا پرې صحت مند کېږي

په پورته چوکاټ کې د روغتيا او ناروغۍ ژبه دا ښايي، چې څنگه د دې چوکاټ عناصر او جوړښت وپېژندل شي او بيا تشریح شي. کله چې يو ناروغ د درملنې لپاره راوړل کېږي، نو لومړی هغه بايد روغتون ته ورسول شي، چې په دې کې لومړی دنده د امبولانس يا هغه کس ده، چې ناروغ روغتون ته رسوي. بيا مريض دی، چې ډاکټر ته خپلې ستونزې بيانوي همدارنگه ډاکټر يې درملنه کوي، که ټپونه ولري هغه يې مرهم کوي، د بدن نښې او برخې يې گوري، چې کوم ځای کې ستونزه لري بيا يې درملنه تشخيص کوي او په پای کې درمل ورکوي او د درملو کارونه يې روښانه کوي، نو د همدې، روغتيا چوکاټ په مرسته مور د همدې موضوع اړوند ټول مفاهيمو کتلی شو او پرې د پوره پوهېدو توان ترلاسه کوو. د پورته چوکاټ عناصر امبولانس، ناروغ، پيواز، ډاکټر، ټپونه، درملنه او درمل دي، او صحنې يې ناروغ، امبولانس او ډاکټر دي. موقعيت يې يوه صحنه ده چې په هغې کې امبولانس د روغتون خواته حرکت کوي او بل موقعيت يې روغتون دی، چې د ناروغ درملنه په کې کېږي. (جان بي ۱۹۹۷: ۱۹)

پایله

د چوکاټي مانا پوهنې پر بنسټ د مفاهيمو څيړنې تر عنوان لاندې دا مقاله د چوکاټونو او د هغوی پر ماناو څرخېدلې. دا د ادراکي ژبپوهنې اړوند موضوع ده، چې پر مټ يې مور د لغاتو پر ماناو پوهېدلی شو. همدا چوکاټونه دي، چې په مرسته يې کتلوري دودونه او د هغوی موقعیتونه پېژندلی شو. که د واده يا غم ښادۍ اړوند چوکاټ په پام کې ونيسو، نو د هماغې چوکاټ په مرسته يې په مفاهيمو پوهېږو او د دې ترڅنگ د کلمو پر مټ ډېر نور چوکاټونه رامنځته کېږي، يعنې د چوکاټي مانا پوهنې په مرسته نور چوکاټونه او گروپونه رامنځته کېږي. هر چوکاټ مختلف عناصر يا توکي لري، چې کله کله د هماغه چوکاټ عناصر نور چوکاټونه جوړوي او نوي مفاهيم زېږوي. چوکاټونه د وخت په تېرېدو يا کېدای شي اړوند توکي کم کړي يا يې زيات کړي. لکه څرنگه چې مور د لغاتو او کلماتو په اړه پوهېږو، چې ځينې کلمې له کاره لورېږي او پر ځای يې نوې کلمې منځته راځي، همدارنگه چوکاټونه هم دي چې کله يې عناصر زيات او کله کم شي. چوکاټونه خپل واړه واړه گشتالتونه هم لري، چې کېدای شي يو چوکاټ يو يا څو عناصر ولري او کله له زياتو عناصرو رامنځته شي.

کله کله داسې هم کېږي، چې د چوکاټونو په مرسته د يوې موضوع مختلف ليدونه مشاهده کړو. د بېلگې په ډول که وايو، چې (هارون موټر په شوکت په يولک افغانۍ وپلوره) همدا جمله د چوکاټي مانا پوهنې پر مټ له مختلفو ليدونو کتلې شو، لکه (شوکت موټر له هارون څخه په يو لک افغانۍ واخيست). پورته دواړه جملې د پلور او اخيستې له مخې يو مفهوم وړاندې کوي، خو که د پلورونکي له ليدنه يې مشاهده کړو يو ډول او که د اخيستونکي له ليدنه يې مشاهده کړو بل ډول مفهوم وړاندې کوي، چې دا کار هم د چوکاټي مانا پوهنې په مرسته کېږي. د دې ترڅنگ د چوکاټونو په مرسته په ماناو هم پوهېدلی شو، کله، چې د چوکاټي مانا پوهنې خبره کېږي، نو په هغې پورې نورې ډېرې خبرې تړلې وي. په فريم سمينټيکس کې چوکاټونه او د هغوی پورې اړوند عناصر هم تر بحث لاندې نيول ضرور دي. هر چوکاټ خپل عناصر لري او همدا عناصر د مفهوم په جوړونه او وړاندې کولو کې مرسته کوي. يعنې کله، چې يو چوکاټ رامنځته کېږي هغه حتماً خپل اړوند توکي لري او د هماغه توکو پر مټ مفهومسازي کېږي، نو ویلی شو چې د چوکاټي مانا پوهنې په مرسته په مفاهيمو پوهېدنه اسانه ده او گټه يې دا ده چې نور نوي معلومات او مفاهيم وړاندې کوي.

ماخذونه

1. ارغند، ذبيح الله حاصب. (۱۳۹۶ ل). مانا پوهنه، پکتوس خپرندويه ټولنه. کابل.
2. زيار، مجاور احمد. (۱۳۹۶ ل). پښتو مانا پوهنه، دانش خپرندويه ټولنه.
3. سمون، محمد مصطفی. (۱۴۰۲ ل). ادراک او مانا، سمون خپرندويه ټولنه، کابل.
4. ښکلی، اجمل. (۱۴۰۳ ل). ادراکي ژبپوهنې لکچر نوټ، کابل پوهنتون، دوکتورا برنامه.
5. ښکلی، اجمل. (۱۴۰۱ ل). د ژبپوهنې نظريې، پکتوس خپرندويه ټولنه. کابل.
6. خپرېدو نېټه: ۲۰۲۴/۵/۲۰ م کال، لاسرسی: Hilbert, Martin. university of. https://youtu.be/dDfx3971z_a NEUCHATEL [اخيسته: ۵/ جون/ ۲۰۲۴، م کال].
7. Gawron, Jean Mark. (2008) Frame Semantics, San Diego State University.
8. John B. Lowe, CoIHn F. Baker, Charles J. Fillmore. (1997). A Frame-Semantic Approach to Semantic Annotation, co11@icsi.berkeley, Edu, page 19.
9. John B. Lowe, CoIHn F. Baker, Charles J. Fillmore. (1997). A Frame-Semantic Approach to Semantic Annotation, co11@icsi.berkeley, Edu, page 20

**Get more e-books from www.ketabton.com
Ketabton.com: The Digital Library**